

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 72)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 72)

akrūrāgamanavarṇanam

kaṃso'tha nāradagirā vrajavāsinam tvā-
mākarṇya dīrṇahṛdayaḥ sa hi gāndineyam |
āhūya kārmukamakhalato bhavanta-
mānetumenamahinodahināthaśāyin || 1 ||

akrūra eṣa bhavadaṅghriparaścirāya
tvaddarśanākṣamamanāḥ kṣitipālabhītyā |
tasyājñayaiva punarīkṣitumudyatastvā-
mānandabhāramatibhūritaram babhāra || 2 ||

so'yaṃ rathena sukṛtī bhavato nivāsaṃ
gacchan manorathagaṇāṃstvayi dhāryamāṇān |
āsvādayan muhurapāyabhayena daivaṃ
samprārthayan pathi na kiñcidapi vyajānāt || 3 ||

drakṣyāmi vedaśatagītagatīṃ pumāṃsaṃ
sprakṣyāmi kiṃsvidapi nāma pariṣvajeyam |
kiṃ vakṣyate sa khalu māṃ kvanu vīkṣitaḥ syā-
ditthaṃ nināya sa bhavanmayameva mārgam || 4 ||

bhūyaḥ kramādabhiviśan bhavadaṅghripūtaṃ
vṛndāvanam haraviriñcasurābhivandyam |
ānandamagna iva lagna iva pramohe
kiṃ kiṃ daśāntaramavāpa na pañcakākṣa || 5 ||

paśyannavandata bhavadvihṛtisthalāni
 pāṃsuṣvaveṣṭata bhavaccaraṇāṅkiteṣu |
 kiṃ brūmahe bahujanā hi tadāpi jātā
 evaṃ tu bhaktitaralā viralāḥ parātman || 6 ||

sāyaṃ sa gopabhavanāni bhavaccaritra-
 gītāmṛtaprasṛtakarṇarasāyanāni |
 paśyan pramodasarideva kilohyamāno
 gacchan bhavadbhavanasannidhimanvayāsīt || 7 ||

tāvaddadarśa paśudohavilokalolaṃ
 bhaktottamāgatimiva pratipālayantam |
 bhūman bhavantamayamagrajavantamantar-
 brahmānubhūtirasasindhumivodvamantam || 8 ||

sāyantānāplavaviśeṣaviviktagātrau
 dvau pītanīlarucirāmbaralobhanīyau |
 nātiprapaṅcadhṛtabhūṣaṇacāruveṣau
 mandasmitārdravadanau sa yuvāṃ dadarśa || 9 ||

dūrādrathātsamavaruhya namantamena-
 mutthāpya bhaktakulamaulimathopagūhan |
 harṣānmitākṣaragirā kuśalānuyogī
 pāṇiṃ pragṛhya sabalo'tha grhaṃ ninetha || 10 ||

nandena sākamamitādaramarcayitvā
 taṃ yādavaṃ taduditāṃ niśamayya vārtām |
 gopeṣu bhūpatinideśakathāṃ nivedya
 nānākathābhiriha tena niśāmanaiṣṭh || 11 ||

candrāgrhe kimuta candrabhagāgrhe nu
 rādhāgrhe nu bhavane kimu maitravinde |

*dhūrto vilambata iti pramadābhiruccai-
rāsaṅkito niśi marutpuranātha pāyāḥ || 12 ||*
